



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 18.02.2026

പ്രധാനവാർത്തകൾ

1. പത്തു സംസ്ഥാനങ്ങളിലെ 37 രാജ്യസഭാ സീറ്റുകളിലേക്ക് തിരഞ്ഞെടുപ്പ് പ്രഖ്യാപിച്ചു. വിജ്ഞാപനം ഈ മാസം 26 ന്; വോട്ടെടുപ്പ് മാർച്ച് 16 ന്.
2. ഉത്പാദനം, ആരോഗ്യ സംരക്ഷണം, കൃഷി തുടങ്ങിയ മേഖലകളിൽ നിർമ്മിതബുദ്ധിയുടെ ഉപയോഗത്തിന് രാജ്യം മുൻഗണന നൽകുന്നതായി കേന്ദ്ര മന്ത്രി അശ്വിനി വൈഷ്ണവ്.
3. അതിദാരിദ്ര്യ മുക്ത യജ്ഞത്തിൽ തദ്ദേശ സ്ഥാപനങ്ങൾ മികച്ച സംഭാവന നൽകിയതായി മന്ത്രി എം.ബി. രാജേഷ്. സംസ്ഥാന തദ്ദേശ ദിനാഘോഷം മന്ത്രി കണ്ണൂരിൽ ഉദ്ഘാടനം ചെയ്തു.
4. ശബരിമല സ്വർണ്ണ അപഹരണ കേസിൽ തന്ത്രി കണ്ണൂർ രാജീവർക്ക് ജാമ്യം അനുവദിച്ചു കൊല്ലം വിജിലൻസ് കോടതി.
5. സംസ്ഥാനത്ത് റംസാൻ വ്രതാരംഭം നാളെ. ഈസ്റ്ററിനോട് അനുബന്ധിച്ചുള്ള വലിയ നോമ്പിന് തുടക്കമായി.
6. ടി-20 ലോകകപ്പിൽ ഇന്ത്യ ഇന്ന് നെതർലൻഡ്സിനെ നേരിടും; മത്സരം രാത്രി 7 മണിക്ക്.



---

### രാജ്യസഭ തിരഞ്ഞെടുപ്പ്

പത്തു സംസ്ഥാനങ്ങളിലെ 37 രാജ്യസഭാ സീറ്റുകളിലേക്കുള്ള തിരഞ്ഞെടുപ്പ്, കേന്ദ്ര തിരഞ്ഞെടുപ്പ് കമ്മീഷൻ പ്രഖ്യാപിച്ചു. ഈ മാസം 26 ന് വിജ്ഞാപനം പുറപ്പെടുവിക്കും, മാർച്ച് 5 വരെ നാമനിർദ്ദേശ പത്രിക സമർപ്പിക്കാം. മാർച്ച് 16 നാണ് വോട്ടെടുപ്പ്.



### രാഷ്ട്രപതി

ആന്ധ്രാപ്രദേശിലെ വിശാഖപട്ടണത്ത് നടക്കുന്ന നാവികസേനയുടെ അന്താരാഷ്ട്ര ഫ്ലീറ്റ് റിവ്യൂ രാഷ്ട്രപതി ദ്രൗപദി മുർമു അവലോകനം ചെയ്യും. 50 ലധികം രാജ്യങ്ങളിൽ നിന്നുള്ള പ്രതിനിധികളും ക്ഷലുകളും അന്തർവാഹിനികളും ഉൾപ്പെടെ പരിപാടിയിൽ പങ്കെടുക്കുന്നുണ്ട്. ഇന്തോ-പസഫിക് മേഖലയിലെ സമുദ്ര സഹകരണവും സുരക്ഷയും എടുത്തുകാണിക്കുന്ന പരിപാടി ഈ മാസം 25 ന് സമാപിക്കും.



### ഇന്ത്യ-എഐ ഉച്ചകോടി (ഇൻട്രോ)

ഇന്ത്യ-എഐ ഇംപാക്ട് സമ്മിറ്റ് 2026 ന്യൂഡൽഹിയിലെ ഭാരത് മണ്ഡപത്തിൽ പുരോഗമിക്കുന്നു. ഇന്ന്, എസ്റ്റോണിയ പ്രസിഡന്റ് അലർ കരിസ്, കേന്ദ്ര മന്ത്രി അശ്വിനി വൈഷ്ണവ്, സഹമന്ത്രി ജിതിൻ പ്രസാദ് എന്നിവർ പങ്കെടുത്ത ഗവേഷണ സിമ്പോസിയം നടന്നു. ഉത്പാദനം, ആരോഗ്യ സംരക്ഷണം, കൃഷി തുടങ്ങിയ മേഖലകളിൽ നിർമ്മിതബുദ്ധിയുടെ ഉപയോഗത്തിന് രാജ്യം മുൻഗണന നൽകുന്നതായി ശ്രീ വൈഷ്ണവ് വ്യക്തമാക്കി. സാങ്കേതിക രംഗത്ത് സ്ത്രീകളെ കൂടുതൽ ശാക്തീകരിക്കാൻ ഉച്ചകോടി വഴിയൊരുക്കുമെന്ന് കെനിയയിൽ നിന്നുള്ള മനുശാസ്ത്ര വിദഗ്ധ എമിലിയാന എംബെലംഗ ആകാശവാണിയോട് പറഞ്ഞു.

( വോയിസ് )



**പിഎം - എഐ ഉച്ചകോടി**

ന്യൂഡൽഹിയിൽ നടക്കുന്ന ഇന്ത്യ എഐ ഇംപാക്ട് ഉച്ചകോടിയിൽ പങ്കെടുക്കാനെത്തിയ ലോക നേതാക്കളുമായി പ്രധാനമന്ത്രി നരേന്ദ്ര മോദി ഇന്ന് കൂടിക്കാഴ്ച നടത്തും. സ്പെയിൻ , സെർബിയ, എസ്റ്റോണിയ പ്രസിഡന്റുമാരുമായും, ഫിൻലാന്റ്, ക്രോയേഷ്യ, കസാക്കിസ്ഥാൻ, ഭൂട്ടാൻ പ്രധാനമന്ത്രിമാരുമായും വിവിധ വിഷയങ്ങളിൽ പ്രധാനമന്ത്രി ഉഭയകക്ഷി ചർച്ചകൾ നടത്തും.



**ആർ. ബിന്ദു**

നവീകരണം പൂർത്തിയാക്കിയ, തിരുവനന്തപുരം യൂണിവേഴ്സിറ്റി കോളേജിലെ ചരിത്രപ്രസിദ്ധമായ 'ഏ.ആർ. സെന്റർ' ഉന്നത വിദ്യാഭ്യാസ മന്ത്രി ആർ. ബിന്ദു ഇന്ന് ഉദ്ഘാടനം ചെയ്യും. യൂണിവേഴ്സിറ്റി കോളേജിന്റെ ആദ്യ മലയാളി പ്രിൻസിപ്പാളും മലയാളം-സംസ്കൃത വിഭാഗങ്ങളുടെ മേധാവിയുമായിരുന്ന ഏ.ആർ. രാജരാജവർമ്മയുടെ പേരിലുള്ള കെട്ടിടസമുച്ചയം 3.5 കോടി രൂപ ചെലവഴിച്ചാണ് നവീകരിച്ചത്.



**എംബി രാജേഷ് (ഇൻട്രോ)**

സംസ്ഥാനത്ത് അതിദാരിദ്ര്യ മുക്ത യജ്ഞത്തിൽ തദ്ദേശ സ്ഥാപനങ്ങൾ മികച്ച സംഭാവന നൽകിയതായി മന്ത്രി എം.ബി. രാജേഷ്. തദ്ദേശ സ്ഥാപനങ്ങൾക്ക് നൽകി വരുന്ന പദ്ധതി വിഹിതത്തിൽ രാജ്യത്ത് ഏറ്റവും മുൻപന്തിയിൽ നിൽക്കുന്നത് കേരളമാണെന്നും അദ്ദേഹം പറഞ്ഞു. സംസ്ഥാന തദ്ദേശ ദിനാഘോഷം കണ്ണൂരിൽ ഉദ്ഘാടനം ചെയ്യുകയായിരുന്നു മന്ത്രി. (ഹോൾഡ്)

ചടങ്ങിൽ എം വി ഗോവിന്ദൻ എം എൽ എ അധ്യക്ഷനായി.



**ശബരിമല - തന്ത്രി**

ശബരിമല സ്വർണ്ണ അപഹരണ കേസിൽ തന്ത്രി കണ്ണൂർ രാജീവർക്ക് ജാമ്യം. കട്ടിളപ്പാളി, ദ്വാരപാലകശില കേസുകളിൽ തന്ത്രിയുടെ ജാമ്യഹർജികളിലാണ് കൊല്ലം വിജിലൻസ് കോടതി ജാമ്യം അനുവദിച്ചത്. പത്തനംതിട്ട ജില്ലയിൽ പ്രവേശിക്കാൻ പാടില്ല,

---

കേരളത്തിന് പുറത്തുപോകാൻ പാടില്ല എന്നീ ഉപാധികളോടെയാണ് ജാമ്യം. മാധ്യമങ്ങളോട് ആശയവിനിമയം നടത്തരുതെന്നും കോടതി കർശന നിർദ്ദേശം നൽകി.



**പുത്തുമല പ്രതിഷേധം**

വയനാട് പുത്തുമലയിലെ ഉരുൾപൊട്ടൽ പുനരധിവാസത്തിൽ ദുരന്തബാധിതരുടെ പ്രതിഷേധം. ദുരന്തബാധിതരെ പുനരധിവാസം നൽകിയിട്ടില്ലാത്തതിനെത്തുടർന്ന് മേഖലയിലെ ടൗൺഷിപ്പ് ഭൂമി അതിദരിദ്രർക്കുള്ള പദ്ധതിയായി മാറ്റിയെന്ന് ആരോപിച്ചാണ് പ്രതിഷേധം. നിർമാണ പ്രവർത്തനങ്ങൾ പ്രതിഷേധക്കാർ തടഞ്ഞു.



**നെടുമങ്ങാട് - കെജിഎംഒ**

നെടുമങ്ങാട് ജില്ലാശുപത്രിയിൽ ഡോക്ടർമാരെ ആക്രമിച്ച സംഭവത്തിൽ കുറ്റക്കാർക്കെതിരെ കർശന നടപടിയെടുക്കണമെന്ന് KGMOA. ആശുപത്രിയിൽ നവജാത ശിശു മരണപ്പെട്ട സംഭവം അതീവ നിർഭാഗ്യകരമാണെന്നും, എന്നാൽ സംഭവത്തെ മറയാക്കി നടന്ന അതിക്രമങ്ങൾ അപകടകരമായ പ്രവണതയാണെന്നും KGMOA വ്യക്തമാക്കി. ഇതിനെതിരെ സംഘടനയുടെ തിരുവനന്തപുരം ജില്ലാ ഘടകം ഇന്ന് പ്രതിഷേധ ദിനം ആചരിക്കുമെന്നും അറിയിച്ചു.



**മൻ കി ബാത്**

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കു വയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കി ബാത് ഈ മാസം 22 ന് പരിപാടിയുടെ 131-ാം പതിപ്പാണിത്. ദുരദർശനവും ആകാശവാണിയുടെയും എല്ലാ ശൃംഖലകളിലും പരിപാടി ലഭ്യമാകും. മൻ കി ബാത്തിലേക്കുള്ള ആശയങ്ങളും അഭിപ്രായങ്ങളും MyGov, NaMo App എന്നിവയിലൂടെയോ 1800-11-7800 എന്ന ടോൾ ഫ്രീ നമ്പറിലോ ഈ മാസം 20 വരെ അറിയിക്കാം.



---

### തീവ്ര വോട്ടർ പട്ടിക

കേരളത്തിൽ തീവ്ര വോട്ടർ പട്ടിക പരിഷ്കരണ നടപടികൾ പുരോഗമിക്കുന്നു. അന്തിമ വോട്ടർ പട്ടിക ഈ മാസം 21 ന് പ്രസിദ്ധീകരിക്കും. കരട് വോട്ടർപട്ടികയിൽ ഉൾപ്പെടുത്തിന് ശേഷം തെറ്റുകൾ കണ്ടെത്തിയതിനെ തുടർന്ന് നോട്ടീസ് നൽകിയവർക്കുള്ള ഹിയറിംഗ് പൂർത്തിയായതായി മുഖ്യ തിരഞ്ഞെടുപ്പ് ഓഫീസർ അറിയിച്ചു.



### വി ശിവൻകുട്ടി

ഭിന്നശേഷി അധ്യാപന നിയമനത്തിലെ സുപ്രീംകോടതി വിധി അടിസ്ഥാനമാക്കിയുള്ള സംവരണം സംസ്ഥാനത്തെ എയ്ഡഡ് സ്കൂളുകൾക്ക് ബാധകമാക്കിയതായി മന്ത്രി വി ശിവൻകുട്ടി. ഇരുപതിനായിരത്തോളം അധ്യാപകർക്ക് ഇതിന്റെ ആനുകൂല്യം ലഭിക്കും. നിയമന തീയതി മുതലുള്ള ആനുകൂല്യങ്ങൾ ഉറപ്പാക്കുമെന്നും പ്രൊപ്പോസലുകൾ രണ്ടാഴ്ചക്കകം പൂർത്തിയാക്കുമെന്നും മന്ത്രി തിരുവനന്തപുരത്ത് വാർത്ത സമ്മേളനത്തിൽ അറിയിച്ചു.



### ഈസ്റ്റർ വലിയനോമ്പ്

ഈസ്റ്ററിനോട് അനുബന്ധിച്ചുള്ള വലിയ നോമ്പിന് തുടക്കം കുറിക്കുന്ന വിഭൂതി ബുധൻ ഇന്ന്. ക്രൈസ്തവ ദേവാലയങ്ങളിൽ പ്രത്യേക പ്രാർത്ഥനകൾ നടന്നു. നോമ്പുകാലം ആരംഭിച്ചതോടെ സംസ്ഥാനത്തെ കുരിശുമല തീർത്ഥാടനകേന്ദ്രങ്ങൾ സജീവമായി. ഏപ്രിൽ അഞ്ചിനാണ് ഈസ്റ്റർ.



### റംസാൻ വ്രതാരംഭം (ഇൻഭ്രാ)

സംസ്ഥാനത്ത് റംസാൻ വ്രതാരംഭം നാളെ. മാസപ്പിറവി ദൃശ്യമാകാത്തതിനാൽ റംസാൻ ഒന്ന് വ്യാഴാഴ്ച ആയിരിക്കുമെന്ന് വിവിധ ഖാസിമാർ അറിയിക്കുകയായിരുന്നു. ഒമാനൊഴികെ ഗൾഫ് നാടുകളിൽ ഇന്നാണ് വ്രതാരംഭം. ആകാശവാണി കോഴിക്കോട് ജില്ലാ പ്രതിനിധി നസീർ ബാബു തയ്യാറാക്കിയ റിപ്പോർട്ട്... (വോയ്സ്)



**ഐ.സി.സി ടി-20**

ഐ.സി.സി ടി-20 ലോകകപ്പിൽ ഇന്ത്യ ഇന്ന് നെതർലൻഡ്സിനെ നേരിടും. രാത്രി 7 മണിക്ക് അഹമ്മദാബാദിലാണ് മത്സരം. ദക്ഷിണാഫ്രിക്ക യുഎഇ മത്സരം ഡൽഹിയിൽ പുരോഗമിക്കുന്നു. വൈകുന്നേരം മൂന്നു മണിക്ക് നടക്കുന്ന മത്സരത്തിൽ പാക്കിസ്ഥാൻ നമീബിയയെ നേരിടും.



**ഓഹരി + സ്വർണം**

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 127 പോയിന്റ് താഴ്ന്ന് 83,324 ലും ദേശീയ ഓഹരി സൂചിക നിഫ്റ്റി 35 പോയിന്റ് കുറഞ്ഞ് 25690 ലും വ്യാപാരം തുടരുന്നു. സ്വർണവിലയിൽ മാറ്റമില്ല ഗ്രാമിന് 14,135 രൂപയും പവന് 1,13,080 രൂപയുമാണ് ഇന്നത്തെ വില.



**സ്ട്രാപ്പ് സർട്ടിഫിക്കറ്റ്**

പഴയ വാഹനങ്ങൾ പൊളിച്ച് ആക്രിയാക്കാനും സ്ട്രാപ്പ് സർട്ടിഫിക്കറ്റ് നൽകാനുമുള്ള കേന്ദ്രം മലപ്പുറം എടപ്പാളിൽ ആരംഭിക്കുന്നു. കണ്ടനകത്തെ കെഎസ്ആർടിസി കേന്ദ്രത്തിൽ നാളെ മന്ത്രി കെ ബി ഗണേഷ് കുമാർ കെട്ടിടത്തിന് തറക്കല്ലിടും. മോട്ടോർ വാഹന നിയമ ഭേദഗതിയെ തുടർന്ന്, 15 വർഷമായ വാഹനം വീണ്ടും ഫിറ്റ്നെസ് കിട്ടിയില്ലെങ്കിൽ ആക്രിയാക്കി സർട്ടിഫിക്കറ്റ് വാങ്ങണമെന്ന് സർക്കാർ നിർദ്ദേശമുണ്ടായിരുന്നു.



**സൈക്ലത്തോൺ**


തീരദേശ സുരക്ഷാ അവബോധം, ദേശീയ ഐക്യം, സമൂഹ പങ്കാളിത്തം എന്നിവ ശക്തിപ്പെടുത്തുക എന്ന ലക്ഷ്യവുമായി സിഐഎസ്എഫ് സംഘടിപ്പിക്കുന്ന വന്ദേമാതരം തീരദേശ സൈക്ലത്തോൺ വെള്ളിയാഴ്ച കേരളത്തിലെത്തും. 25 ദിവസം 6,553 കിലോമീറ്റർ സഞ്ചരിക്കുന്ന സൈക്ലത്തോൺ മറ്റനാൾ രാവിലെ കന്യാകുമാരിയിൽ നിന്നു പുറപ്പെട്ട് വിഴിഞ്ഞം വഴി വർക്കലയിലും തുമ്പയിലും കൊല്ലത്തും എത്തും. 130

---

സിഐഎസ്എഫ്  
പങ്കെടുക്കുന്നത്.

ഉദ്യോഗസ്ഥരാണ്

സൈക്ലത്തോണിൽ



RNU TVPM